

KWARTINI

Ta' C. CASSAR

Jekk thobb il-hena jew il-ferh tad-dinja
Tistmerrx li tbatu jew li thoss ugigh,
Qabel ma dduq il-bajtar bnin u helu
Jehtieg thoss it-tingiz mix-xewk li fih.

*

*

*

(Mit-Taljan)

Jien fuqek dejjem nghid kliem ta' fohrija
Int fuqi dejjem tqassas ilsna hziena
Jigri ma jdumx li n-nies tintebah
U la tkun emmnut int u lanqas jiena.

*

*

*

La tghirx ghall-kbir, la tghirx ghal min isaltan,
Iz-zina tista' tahbi dmugh ta' demm
Ftakar li s-slaleb li jitwiellu maghna
Iktar ma nikbru iktar jektor il-hemm.